

Dhvajarohanavarnanam

ధ్వజారోహణవర్ణనమ్

Document Information



Text title : Dhvajarohanavarnanam

File name : dhvajArohaNavarNanam.itx

Category : misc, bRRihannAradIyapurANa

Location : doc_z_misc_general

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 19/22-38||

Latest update : October 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 26, 2024

sanskritdocuments.org

ధ్వజారోహణవర్ణనమ్



దేవస్య ద్వారదేశే వా శిఖరే వా ముదాన్వితః ।
సుస్థిరం స్థాపయేద్విప్ర ధ్వజం సస్తమ్భసంయుతమ్ ॥ ౧౯-౧౯ ॥
గన్ధపుష్పాక్షతైర్దేవం ధూపదీపైర్మనోహరైః ।
భక్ష్యభోజ్యాదీసంయుక్తైర్నైవేద్యైశ్చ హరిం యజేత్ ॥ ౧౯-౨౦ ॥
ఏవం దేవాలయే స్థాప్య శోభనం ధ్వజముత్తమమ్ ।
ప్రదక్షిణమనువ్రజ్య స్తోత్రమేతదుదీరయేత్ ॥ ౧౯-౨౧ ॥
నమస్తే పుణ్డరీకాక్ష నమస్తే విశ్వభావన ।
నమస్తేఽస్తు హృషీకేశ మహాపురుష పూర్వజ ॥ ౧౯-౨౨ ॥
యేనేదమఖిలం జాతం యత్ర సర్వం ప్రతిష్ఠితమ్ ।
లయమేష్యతి యత్రైవ తం ప్రపన్నోఽస్మి కేశవమ్ ॥ ౧౯-౨౩ ॥
న జానంతి పరం భావం యస్య బ్రహ్మాదయః సురాః ।
యోగినో యం న పశ్యంతి తం వందే జ్ఞానరూపిణమ్ ॥ ౧౯-౨౪ ॥
అన్తరిక్షం తు యన్నాభిర్ద్యౌర్మూర్ధా యస్య చైవ హి ।
పాదోఽభూద్యస్య పృథివీ తం వందే విశ్వరూపిణమ్ ॥ ౧౯-౨౫ ॥
యస్య శ్రోత్రే దిశః సర్వా యచ్ఛుక్కుర్దినకృచ్ఛశీ ।
ఋక్సామయజుషీ యేన తం వందే బ్రహ్మరూపిణమ్ ॥ ౧౯-౨౬ ॥
యస్మత్పాదాబ్జహృణా జాతా యద్భాహోరభవన్నుపాః ।
వైశ్యా యస్యోరుతో జాతాః పద్భ్యాం శూద్రో వ్యజాయత ॥ ౧౯-౨౭ ॥
మాయాసజ్గమమాత్రేణ వదంతి పురుషం త్వజమ్ ।
స్వభావవిమలం శుద్ధం నిర్వికారం నిరజ్జనమ్ ॥ ౧౯-౨౮ ॥
క్షీరబ్ధిశాయినం దేవమనన్తమపరాజితమ్ ।
సద్భక్తవత్సలం విష్ణుం భక్తిగమ్యం నమామ్యహమ్ ॥ ౧౯-౨౯ ॥

పృథివ్యాదీని భూతాని తన్మాత్రాణీన్నియాణి చ ।
 సూక్ష్మాసూక్ష్మాణి యేనాసంస్తం వందే సర్వతోముఖమ్ ॥ ౧౯-౩౦॥
 యద్బ్రహ్మ పరమం ధామ సర్వలోకోత్తమోత్తమమ్ ।
 నిర్గుణం పరమం సూక్ష్మం ప్రణతోఽస్మి పునః పునః ॥ ౧౯-౩౧॥
 అవికారమజం శుద్ధం సర్వతోబాహుమీశ్వరమ్ ।
 యమామనన్తి యోగీన్ద్రాః సర్వకారణకారణమ్ ॥ ౧౯-౩౨॥
 యో దేవః సర్వభూతానామన్తరాత్మా జగన్మయః ।
 నిర్గుణః పరమాత్మా చ స మే విష్ణుః ప్రసీదతు ॥ ౧౯-౩౩॥
 హృదయస్థోఽపి దూరస్థో మాయయా మోహితాత్మనామ్ ।
 జ్ఞానినాం సర్వగో యస్తు స మే విష్ణుః ప్రసీదతు ॥ ౧౯-౩౪॥
 చతుర్భుశ్చ చతుర్భుశ్చ ద్వాభ్యాం పంచభిరేవ చ ।
 హూయతే చ పునర్ద్వాభ్యాం స మే విష్ణుః ప్రతీదతు ॥ ౧౯-౩౫॥
 జ్ఞానినాం కర్మణాం చైవ తథా భక్తిమతాం నృణామ్ ।
 గతిదాతా విశ్వమృగ్యః స మే విష్ణుః ప్రసీదతు ॥ ౧౯-౩౬॥
 జగద్ధితార్థం యే దేహాః ధ్రియన్తే లీలయా హరేః ।
 తానర్చయన్తి విబుధాః స మే విష్ణుః ప్రసీదతు ॥ ౧౯-౩౭॥
 యమామనన్తి వై సన్తః సచ్చిదానందవిగ్రహమ్ ।
 నిర్గుణం చ గుణాధారం స మే విష్ణుః ప్రసీదతు ॥ ౧౯-౩౮॥
 ఇతి స్తుత్వా నమేద్విష్ణుం బ్రాహ్మణాంశ్చ ప్రపూజయేత్ ।
 ఆచార్యం పూజయేత్పశ్చార్ధక్షిణాచ్ఛాదనాదిభిః ॥ ౧౯-౩౯॥
 బ్రాహ్మణానోభిజయేచ్ఛక్త్యా భక్తిభావసమన్వితః ।
 పుత్రమిత్రకలత్రాద్వైః స్వయం చ సహ బన్ధుభిః ॥ ౧౯-౪౦॥
 కుర్యీత పారణం విప్ర నారాయణపరాయణః ।
 యన్త్యేతత్కర్మ కుర్యీత ధ్వజారోపణముత్తమమ్ ।
 తస్య పుణ్యఫలం వక్ష్యే శృణుష్వ సుసమాహితః ॥ ౧౯-౪౧॥
 పతో ధ్వజస్య విప్రేన్ద్రా యావచ్ఛలతి వాయునా ।
 తావన్తి పాపజాలాని నశ్యన్త్యేవ స సంశయః ॥ ౧౯-౪౨॥

మహాపాతకయుక్తో వా యుక్తో వా సర్వపాతకైః ।
ధ్వజం విష్ణుగృహే కృత్వా ముచ్యతే సర్వపాతకైః ॥ ౧౯-౪౩॥
యావద్దినాని తిష్ఠేత ధ్వజో విష్ణుగృహే ద్విజ ।
తావద్వ్యగసహస్రాణి హరిసారూప్యమత్నుతే ॥ ౧౯-౪౪॥
ఆరోపితం ధ్వజం దృష్ట్వా యేఽభినన్దన్తి ధార్మికాః ।
తేఽపి సర్వే ప్రముచ్యన్తే మహాపాతకకోటిభిః ॥ ౧౯-౪౫॥
ఆరోపితో ధ్వజో విష్ణుగృహే ధున్వన్వటం స్వకమ్ ।
కర్తుః సర్వాణి పాపాని ధునోతి నిమిషార్థతః ॥ ౧౯-౪౬॥
యస్తాస్వరోప్య గృహే విష్ణోర్ధ్వజం నిత్యముపాచరేత్ ।
స దేవయానేన దివం యాతివ సుమతిర్నృపః ॥ ౧౯-౪౭॥
ఇతి శ్రీబృహన్నారదీయపురాణే పూర్వభాగే ప్రథమపాదే
వ్రతాఖ్యానే ధ్వజారోపణం నామైకోనవింశోఽధ్యాయః ।
బృహన్నారదీయపురాణ । పూర్వభాగ । అధ్యాయ ౧౯/౨౨-౩౮॥

bRRihannAradIyapurANa . pUrvabhAga . adhyAya 19/22-38..

Proofread by PSA Easwaran

Dhvajarohanavarnanam

pdf was typeset on October 26, 2024

Please send corrections to sanskrit@cheerful.com

